37. Líló osù òwò lára jé àlékún nínú un síse àìgba (Allaahu) gbó, wọn á máa fi í sọ àwọn tí wón sàìgba (Allaahu) gbó nù. Wón ń se (lílóra) náà ni ètó lódún kan, wọn a si máa se é ní èèwò ni odun mìíràn, kí wọn le baà fi ònkà ohun tí Allaahu se ni èèwò ni déédé araa wọn. Nídii èyí, wón ń se ohun tí Allaahu se ní èèwò ní ètó. (Èsú) se àwọn iṣé búburúu wọn ni òṣó fún wọn. Allaahu kò sì níí fi àwọn olùṣàìgba (Allaahu) gbó mọ ònà.

38. Èyin ti ẹ gba (Allaahu) gbó, kíló ṣe yín nígbà tí wón sọ fún yín pé kí ẹ jáde lọ sí ojú ònàa Allaahu kí ẹ lọ jagun tí ẹ fi ń tẹ ìdi mólè? Şé èyin ń yónú sí ìgbésí ayé yìí ju ti òrun lọ ni? Ìgbádùn ìṣèmí ayé kò sì jé nhkan kan légbèe ti òrun bí kò ṣe ìwònba díè?

39. Bí èyin kò bá jáde lọ (jagun), Oun (Allaahu) yóò jẹ yín ní ìyà eléta-eléro, yóò sì fi àwọn ènìyàn mìíràn pààròọ yín ti wón yàtò síi yín. E kò si le kó ìnira kankan bá A (Allaahu). Àti pé Allaahu ni Olùkápá jùlo lóri ohun gbogbo.

40. Bí èyin kò bá ràn án lówó, dájúdájú Allaahu ti ràn án lówó nigbà tí àwon tí wón ṣàì gba (Allaahu) gbó lé e jáde (kúrò ní ìlú Makkah) tí ó (Annabi) jé òkan nínú un àwon ènìyàn méjì nígbà tí àwon méjèèjì wà nínú un ògbun, nígbà tí ó (Annabi) ń sọ fún enì kejìi rè (Abubakri) pé: Má se banújé, dájúdájú Allaahu wà pèlúu wa Allaahu sì fún un ní ìfàyàbalè, Ó si fi àwon omo ogun tí èyin kò rí se ìrànlówó fún un, Ó sì sọ òrò àwon tí wón ṣàì gba (Allaahu) gbó di yepere, òròo Allaahu sì ni ó borí, (òròo Rè ni ó ga jùlo) Allaahu ni Abiyì jùlo, Òjògbón jùlo.

إِنَّمَا ٱلنَّسِيٓءُ زِيَادَةٌ فِي ٱلْكُفْرِ ۖ يُضَلُّ بِهِ ٱلَّذِينَ كَفَرُوا يُحِلُّونَهُ عَامًا وَيُحُرِّمُونَهُ عَامًا لِّيُوَاطِئُواْ عِدَّةَ مَا حَرَّمَ ٱللَّهُ فَيُحِلُّواْ مَا حَرَّمَ ٱللَّهُ ۖ زُيّر ﴾ لَهُمْ سُوَّءُ أَعْمَلُهُمْ ۗ وَٱللَّهُ لَا يَهْدِي ٱلْقَوْمَ ٱلْكَنفِرينَ ﴿ يَنَأَيُّهَا ٱلَّذِينَ ءَامَّنُواْ مَا لَكُمْ إِذَا قِيلَ لَكُمُ ٱنفِرُواْ فِي سَبِيلِ ٱللَّهِ ٱتَّاقَلْتُمْ إِلَى ٱلْأَرْضَ ۚ أَرْضِيتُم بِٱلْحَيَوٰة ٱلدُّنْيَا مِرَ َ ٱلْأَخِرَة ۚ فَمَا مَتَنعُ ٱلْحَيَوٰةِ ٱلدُّنيَا فِي ٱلْأَخِرَة إِلَّا قَليلُ ﴿ إِلَّا تَنفِرُواْ يُعَذِّبْكُمْ عَذَابًا أَلِيمًا وَيَسْتَبْدِلْ قَوْمًا غَيْرَكُمْ وَلَا تَضُرُّوهُ شَيَّا ۗ وَٱللَّهُ عَلَىٰ كُلّ شَيِّ قَدِيرٌ ﴿ إِلَّا تَنصُرُوهُ فَقَدّ نَصَرَهُ ٱللَّهُ إِذْ أَخْرَجَهُ ٱلَّذِينَ كَفَرُواْ تَانِيَ ٱتَّنَيْن إِذْ هُمَا فِي ٱلْغَارِ إِذْ يَقُولُ لِصَحِبهِ عَلَا تَحْزَنْ إِرِيَّ ٱللَّهَ مَعَنَا اللَّهُ شَكِينَتُهُ عَلَيْهِ وَأَيَّدَهُ لِجُنُودٍ لَّمْ تَرَوْهَا وَجَعَلَ كَلِمَةً ٱلَّذِينَ كَفَرُواْ ٱلسُّفَلَىٰ ۗ وَكَلَمَةُ ٱللَّهِ هِيَ ٱلْعُلْيَا وَٱللَّهُ عَزِيزٌ حَكِيمٌ ﴿